

DEĊIŻJONIJIET

DEĊIŻJONI TA' IMPLIMENTAZZJONI TAL-KUNSILL

tal-10 ta' Frar 2012

li tawtorizza lil Spanja u Franza biex idahhlu miżura ta' deroga speċjali mill-Artikolu 5 tad-Direttiva 2006/112/KE dwar is-sistema komuni ta' taxxa fuq il-valur miżjud

(2012/85/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, u b'mod partikolari l-Artikolu 395(1) tagħha,

Wara li kkunsidra l-proposta tal-Kummissjoni Ewropea,

Billi:

- (1) Permezz ta' ittri reġistrati mal-Kummissjoni rispettivament fil-5 ta' Settembru 2011 u fit-13 ta' Settembru 2011, Spanja u Franza talbu awtorizzazzjoni biex idahhlu miżura speċjali li tidderoga mid-dispożizzjonijiet tad-Direttiva 2006/112/KE b'rabta mal-kostruzzjoni ta' interkonnessjoni ta' taht l-art tal-elettriku bejn in-netwerks rispettivi tagħhom tal-elettriku.
- (2) Il-Kummissjoni infurmat lill-Istati Membri l-oħra permezz ta' ittri ddatati l-25 ta' Ottubru 2011 dwar it-talbiet li saru minn Spanja u Franza. Permezz ta' ittri ddatati s-27 ta' Ottubru 2011, il-Kummissjoni innotifikat lil Spanja u Franza li kellha l-informazzjoni kollha mehtieġa biex tqis it-talbiet.
- (3) Fis-27 ta' Ġunju 2008 ġie ffirmat ftehim bejn Spanja u Franza għall-kostruzzjoni ta' interkonnessjoni ta' taht l-art tal-elettriku bejn Santa Llogaia fi Spanja u Baixas fi Franza.
- (4) Permezz tal-miżura speċjali, l-interkonnessjoni ta' taht l-art tal-elettriku se tiġi kkunsidrata li tinsab 50 % fi Spanja u 50 % fi Franza għar-raġunijiet tal-provvista ta' oġġetti u servizzi, tal-akkwisti intra-Komunitarji ta' oġġetti u tal-importazzjonijiet ta' oġġetti intenzjonati għall-kostruzzjoni tagħha.
- (5) Fin-nuqqas ta' din il-miżura, ikun neċessarju, skont il-prinċipju tat-territorjalità, li jiġi aċċertat għal kull provvista jekk il-post ta' tassazzjoni huwiex fi Spanja jew fi Franza.

(6) L-għan ta' din il-miżura speċjali huwa għallhekk li jissimplifika l-proċedura għall-hlas tat-taxxa fuq il-valur miżjud fuq il-kostruzzjoni tal-interkonnessjoni ta' taht l-art tal-elettriku.

(7) Id-deroga jista' jkollha effett fuq l-ammont totali tad-dhul mit-taxxi tal-Istati Membri miġbur fl-istadju ta' konsum finali fuq livell negligibbli biss u ma għandha l-ebda impatt negattiv fuq ir-riżorsi proprji tal-Unjoni li jirriżultaw mill-gbir tat-taxxa fuq il-valur miżjud,

ADOTTA DIN ID-DEĊIŻJONI:

Artikolu 1

Permezz ta' deroga mill-Artikolu 5 tad-Direttiva 2006/112/KE, Spanja u Franza huma awtorizzati li jikkunsidraw l-interkonnessjoni ta' taht l-art tal-elettriku bejn Santa Llogaia fi Spanja u Baixas fi Franza li tinsab 50 % fit-territorju ta' Spanja u 50 % fit-territorju ta' Franza għar-raġunijiet għall-provvista ta' oġġetti u servizzi, akkwisti intra-Komunitarji u importazzjonijiet ta' oġġetti intenzjonati għall-kostruzzjoni tagħha.

Artikolu 2

Din id-Deciżjoni għandha tiehu effett fil-jum tan-notifika tagħha.

Artikolu 3

Din id-Deciżjoni hija indirizzata lir-Renju ta' Spanja u lir-Repubblika Franciża.

Magħmul fi Brussell, l-10 ta' Frar 2012.

Għall-Kunsill

Il-President

C. ANTORINI

⁽¹⁾ ĠU L 347, 11.12.2006, p. 1.